

Opinjoni tal-Kumitat Ekonomiku u Soċjali Ewropew dwar “L-edukazzjoni favur l-inklużjoni soċjali: għodda għall-għlieda kontra l-faqar u l-esklużjoni soċjali” (opinjoni esploratorja)

(2011/C 18/04)

Relatur: **is-Sinjura SÁNCHEZ MIGUEL**

Fittra datata t-23 ta' Lulju 2009, is-Sur Diego López Garrido, Segretarju tal-Istat ta' Spanja għall-Unjoni Ewropea fi hdan il-Ministeru tal-Affarijiet Barranin u l-Kooperazzjoni, talab lill-Kumitat Ekonomiku u Soċjali Ewropew, fisem il-Presidenza Spanjola futura, biex skont l-Artikolu 262 tat-Trattat li jistabbilixxi l-Unjoni Ewropea, ifassal opinjoni esploratorja dwar

L-edukazzjoni favur l-inklużjoni soċjali: għodda għall-għlieda kontra l-faqar u l-esklużjoni soċjali

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-23 ta' Marzu 2010.

Matul l-462 sessjoni plenarja tiegħu li saret fit-28 u d-29 ta' April 2010 (seduta tat-28 ta' April), il-Kumitat Ekonomiku u Soċjali Ewropew adotta din l-Opinjoni b'103 voti favur, 13-il vot kontra u 10 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa' b'sodisfazzjon id-deċiżjoni biex fl-2010 jirduppjaw l-isforzi biex jinqerdu l-esklużjoni u faqar u jenfasizza l-importanza li jintużaw l-edukazzjoni u t-taħriġ bhala għodod effettivi biex dawn l-għanijiet jintlahqu. L-edukazzjoni hija rikonossuta bhala strument importanti għall-inklużjoni fis-soċjetà ta' dawh li jghixu fil-faqar.

1.2 Il-fatt li wahda mill-prijoritajiet tal-“Istrateġija tal-UE għall-2020” hija t-tishih tal-edukazzjoni bhala mezz kif jiġu miġġielda l-inugwaljanza u l-faqar u li t-tliet presidenzi tal-UE fuq bażi ta' rotazzjoni, jiġifieri Spanja, il-Belġju u l-Ungerija, stabbilixxew “L-edukazzjoni għal kulhadd” bhala wiehed mill-oġġettivi tagħhom ifisser li huwa possibbli li jitressqu sensjela ta' miżuri li għandhom l-għan li jagħmlu l-edukazzjoni u t-taħriġ għodod effettivi għall-għlieda kontra l-faqar u l-esklużjoni soċjali.

1.3 L-edukazzjoni għet rikonossuta bhala dritt tal-bniedem bażiku minn mindu twaqqfet l-UE u saru sforzi kbar pożittivi sabiex dan id-dritt isir gid pubbliku disponibbli għal kulhadd. Il-KESE ta l-kontribut tiegħu f'dan il-qasam b'għadd kbir ta' opinjonijiet, u kollha kemm huma jirrikonossu li l-għan ċentrali tal-edukazzjoni huwa li l-individwi jitharrġu biex ikunu hielsa, b'moħh kritiku, indipendenti u kapaċi jikkontribwixxu lejn l-iżvilupp tas-soċjetà li jghixu fiha, b'livell għoli ta' hiliet sabiex jindirizzaw l-isfidi l-godda, b'mod partikulari fid-dinja tax-xogħol, iżda wkoll li jkunu konxji li jaqsmu valuri u kultura u li d-dinja li jghixu fiha għandha tiġi mharsa għall-generazzjonijiet futuri.

1.4 Fuq il-baży tal-kuncett tal-edukazzjoni favur l-inklużjoni, il-KESE jirrakkomanda li l-UE u l-Istati Membri jridu jirrevedu l-politiki tal-edukazzjoni, il-kontenut, l-approċċi u l-istrutturi tagħhom u l-allokazzjoni tar-riżorsi, iżda li hija meħtieġa wkoll reviżjoni u/jew l-aġġornament ta' politiki relatati mal-impjieg, servizzi pubbliċi ta' kwalità, attenzjoni għal gruppi speċifiċi (it-tfal, il-persuni bi htigijiet speċjali, il-migranti, eċċ.)

u li l-perspettiva msejsa fuq il-ġeneru tiġi inkluża f'dawn il-politiki kollha. L-edukazzjoni inklużiva tista' ssir f'għadd ta' ambjenti, formali u mhux formali, fi hdan familji, fil-komunità, sabiex il-piż ma jaqax esklużivament fuq l-iskejjel. Din mhijiex kwistjoni marġinali jew wahda li tiffoka biss fuq il-fqar. Anzi, għandha tkun miftuħa għall-gruppi soċjali kollha li jeħtiġuha. Irraġunijiet għalfejn għandna nagħzlu l-edukazzjoni inklużiva huma:

- edukattivi, għaliex tesiġi sistema edukattiva ta' kwalità aċċessibbli għal kulhadd mill-ewwel snin tal-infanzja
- soċjali, għaliex l-edukazzjoni trid tgħin biex tinbidel il-mentalità, u tgħin sabiex jinbnew soċjetajiet li huma hielsa mill-esklużjoni, il-preġudizzjoni u d-diskriminazzjoni, u
- ekonomiċi, għaliex tgħin sabiex tiżdied il-kompetittività quddiem l-isfidi ekonomiċi godda u d-domandi l-godda tas-suq tax-xogħol.

1.5 Ilhom hafna snin isiru diskussjonijiet fl-UE dwar ir-rikonossiment tar-riżultati tal-edukazzjoni mhux formali, li ssir barra mill-ambiti edukattivi tradizzjonali filwaqt li tikkomplementa l-edukazzjoni formali billi lin-nies tipprovdihom kompetenzi prattiċi, soft skills u attitudnijiet, u thegġeġ iċ-ċittadinanza attiva. Ghalkemm dawn id-diskussjonijiet għadhom ma waslux fi stadju ta' ftehimiet kunsenswali fil-livell tal-UE, b'mod ġenerali qed jiġi rikonossut li l-edukazzjoni mhux formali tgħin sabiex jiżdied l-aċċess għas-suq tax-xogħol. Il-KESE huwa tal-fehma li jkun utli għall-UE li thares lejn dan l-aspett fid-dawl tal-edukazzjoni favur l-inklużjoni, u konsegwentement jirrakkomanda:

- il-ġbir ta' informazzjoni dwar id-dispożizzjonijiet istituzzjonali u tekniċi attwali u proposta dwar it-twaqqif ta' indikaturi għall-kejl tal-benefiċċji potenzjali tar-rikonossiment tal-edukazzjoni mhux formali u l-ġbir ta' evidenza dwar min jista' jibbenefika minnha;

- ir-reviżjoni tal-mudelli għall-għarfien tar-riżultati tal-edukazzjoni mhux formali sabiex jiġu identifikati dawk li huma l-iktar egalitarji, effettivi u ta' benefiċċju, b'mod partikulari għal dawk esklużi soċjalment, u li iżgurur tal-kwalità tal-edukazzjoni pprovduta;
- l-inkoraġġiment tal-iskambju ta' esperjenzi li kellhom suċċess bejn l-Istati Membri;
- l-involviment tal-imsieħba soċjali, l-NGOs ikkonċernati kif ukoll ir-rappreżentanti tal-istituzzjonijiet tal-edukazzjoni formali u mhux formali f'dan il-proċess.

1.6 Il-KESE rimarka f'opinjonijiet preċedenti li edukazzjoni pubblika ta' kwalità għal kulhadd hija għodda li tippromovi l-ugwaljanza u l-inkluzjoni soċjali. F'dan ir-rigward, huwa essenzjali li dawk kollha esklużi jkollhom aċċess għal edukazzjoni ta' kwalità għolja li fil-biċċa l-kbira tkun pubblika ⁽¹⁾, li tagħtihom aċċess għas-suq tax-xogħol u għal impjieg diċenti u li jithallas tajjeb.

1.7 Fl-aħħar nett, il-KESE jirrakkomanda li, mingħajr ma tintilef il-koerenza mal-prijoritajiet politiċi diġà definiti, l-azzjonijiet li għandhom jittiehdu għandhom iservu bħala xprun għal impenji ferm iktar kuraġġu u ambizzjużi f'dan il-qasam, li jinvolvu l-ikbar firxa possibbli ta' istituzzjonijiet u atturi soċjali.

1.8 Il-konferenza organizzata mill-KESE f'Firenze mill-20 sat-22 ta' Mejju 2010 dwar "L-edukazzjoni fil-ġlieda kontra l-eskluzjoni soċjali" torbot tajjeb hafna ma' din il-kwistjoni. Fil-fatt, din il-konferenza ser tiffoka fuq approċċ trasversali u ser tlaqqa għadd kbir ta' atturi f'dan il-qasam.

2. Dahla

2.1 Id-dritt għall-edukazzjoni bħala dritt fundamentali tal-bniedem ġie rikonoxxut u inkluzi fl-istrumenti kollha l-Unjoni Ewropea waqqfet minn mindu nholqot. L-Ewropa għamlet sforzi kbar u pożittivi sabiex dan id-dritt isir gid pubbliku aċċessibbli għal kulhadd ⁽²⁾. Minkejja dan, għad hemm sferi tal-popolazzjoni li għadhom esklużi mill-benefiċċji tagħha, u dan jaggrava l-kondizzjonijiet ta' faqar li għadhom ma ġewx eradikati. L-Istati Membri, il-Kummissjoni u l-Parlament Ewropew ipproponew u approvaw miżuri sostanzjali mmirati lejn il-ġlieda kontra l-faqar, bl-użu tal-edukazzjoni pubblika ta' kwalità għal kulhadd bħala strument favur l-inkluzjoni. B'mod simili, l-UE ddeċidiet li l-2010 ser tkun is-Sena Ewropea għall-Ġlieda Kontra l-Faqar ⁽³⁾.

⁽¹⁾ Ara l-linji gwida tal-UNESCO dwar politiki ta' inkluzjoni fl-edukazzjoni, Pariġi 2009.

⁽²⁾ Il-Karta Ewropea tad-Drittijiet Fundamentali (2000). Għandha ssir referenza wkoll għar-ratifika mill-pajjiżi Ewropej tat-Trattati Internazzjonali kollha relatati mad-drittijiet tal-bniedem, b'mod partikulari l-Konvenzjoni Internazzjonali dwar id-Drittijiet tat-Tfal (1989) u l-Patti Internazzjonali dwar id-Drittijiet Ekonomiċi, Soċjali u Kulturali u dwar id-Drittijiet Ċivili u Politiċi (1966).

⁽³⁾ ĠU C 224, 30.8.2008, p. 106.

2.2 L-inkluzjoni soċjali u l-ġlieda kontra l-faqar huma wkoll parti mill-għanijiet tal-Unjoni Ewropea għat-tkabbir u l-impjieg. Il-koordinazzjoni tal-politiki nazzjonali dwar il-protezzjoni u l-inkluzjoni soċjali qiegħda ssir permezz ta' proċess ta' skambju u tagħlim magħruf bħala l-"metodu miftuħ ta' koordinazzjoni" (MMK) li qed jiġi applikat fl-oqsma li jaqgħu fil-kompetenzi tal-Istati Membri għall-finijiet li tintlaħaq konverġenza bejn il-politiki nazzjonali sabiex jintlaħqu whud mill-oġġettivi komuni. L-MMK jgħin biex jikkoordina politiki soċjali, b'mod partikulari fil-kuntest tal-Istrateġija mġedda ta' Lisbona.

2.3 Barra minn hekk, l-edukazzjoni u t-taħriġ huma fatturi ewlenin għat-titjib tal-iżvilupp ekonomiku u l-koeżjoni soċjali fis-soċjetajiet tagħna. In-nuqqas li jintlaħqu l-oġġettivi għat-tnaqqis tal-livelli ta' faqar u l-konsegwenzi tiegħu, f'termini tal-eskluzjoni, il-kriżi ekonomika attwali flimkien maż-żjieda fil-qgħad ifissru li huwa dejjem iktar importanti li jinsabu l-mezzi sabiex ikun possibbli li nimxu 'l quddiem lejn l-oġġettiv tal-inkluzjoni attiva.

2.4 L-ewwel prijorità tal-UE fir-rigward tal-Istrateġija 2020 ⁽⁴⁾ hija "Il-holqien tal-valur billi nsejso t-tkabbir fuq il-konoxxenza". Għaldaqstant, qed jiġi rikonoxxut li l-għarfien (il-konoxxenza) huwa l-mutur ta' tkabbir sod u dejjiemi u li l-edukazzjoni, ir-riċerka, l-innovazzjoni u l-kreattività jagħmlu differenza. Il-konkluzjonijiet tas-Summit tax-Xogħol li sar fi Praga f'Mejju 2009 jsegwu l-istess linja. F'dan ir-rigward, u fid-dawl tal-kriżi ekonomika attwali li kellha impatt kbir fuq il-haddiema u l-kumpaniji, b'mod partikulari l-SMEs, u meta wiehed jikkunsidra li l-qgħad lahaq livelli storiċi qrib ta' 20,2 % b'differenzi sostanzjali bejn il-pajjiżi fl-UE; huwa necessarju li jissahhu l-miżuri, b'mod partikulari fir-rigward tal-politika tal-edukazzjoni, li jgħinu biex jinholoq ix-xogħol, u fl-istess waqt, tissahħaħ l-ugwaljanza bejn l-Ewropej kollha.

2.5 L-edukazzjoni pubblika, li hija waħda mill-istrumenti ewlenin li trawwem l-ugwaljanza, attwalment qed tindirizza bosta sfidi godda f'dinja dejjem iktar globalizzata, iżda fl-istess hin fejn hemm iktar inugwaljanza, u li hija iktar maqsuma u asimmetrika. L-integrazzjoni edukattiva u soċjali għal kull min qed jitgħallem hija prijorità għall-awtoritajiet pubbliċi u għall-organizzazzjonijiet internazzjonali u reġjonali. L-edukazzjoni favur l-inkluzjoni soċjali hija approċċ immirat biex jintlaħqu l-htigijiet tat-tagħlim tat-tfal, iż-żgħażaġh u l-adulti kollha, u b'mod partikulari dawk minn setturi li huma l-iktar affettwati mid-diskriminazzjoni, il-marġinalizzazzjoni, il-faqar jew l-eskluzjoni soċjali.

2.6 L-edukazzjoni u t-taħriġ jistgħu jkunu strumenti effettivi għall-ġlieda kontra l-faqar u l-eskluzjoni soċjali. Iż-żgħażaġh b'inqas opportunitajiet fis-soċjetà jiffaccjaw diffikultajiet speċifiċi assoċjati mal-fatt li jiġu minn ambjenti żvantagġjati mil-lat edukattiv, soċjoekonomiku jew ġeografiku, jew minhabba li qed jgħixu b'diżabilità.

⁽⁴⁾ COM(2009) 647 finali 24.11.2009. Dokument ta' Hidma tal-Kummissjoni – Konsultazzjoni dwar l-Istrateġija Futura "UE 2020".

2.7 Skont il-linji gwida tal-UNESCO dwar l-edukazzjoni inkluziva, din titqies bhala proċess ta' indirizzar u reazzjoni għall-firxa ta' htigijiet ta' dawk kollha li qed jitghallmu permezz ta' aktar parteċipazzjoni fit-tagħlim, fil-kulturi u fil-valuri tal-komunità, u t-naqqis tal-eskluzjoni soċjali u l-faqar. L-Edukazzjoni favur l-inkluzjoni soċjali tesigi bidliet fil-kontenut, fl-approċċi, fl-istrutturi u fl-istrategiji edukattivi, il-bidliet li dawn iġibu għall-programmi tat-taħriġ tal-ghalliema, l-allokazzjoni ta' aktar rizorsi b'vizjoni li tkopri dawk kollha li jitghallmu u bil-konvinzjoni li hija r-responsabbiltà tas-sistema regolari li jiġi edukat kulhadd. L-edukazzjoni inkluziva thaddan l-ghoti ta' reazzjonijiet adatti lill-ispettru wiesa' ta' htigijiet tat-tagħlim tal-gruppi soċjali u tista' tiġi offruta permezz ta' ambjenti edukattivi formali u mhux formali.

2.8 Minflok ma hi kwistjoni marginali dwar kif xi whud minn dawk li jitghallmu jistgħu jiġu integrati fil-qasam edukattiv, jew minflok ma ssir enfasi esklużiva fuq l-ifqar persuni, l-edukazzjoni inkluziva hija approċċ li jesigi t-trasformazzjoni tas-sistemi edukattivi u ambjenti ohra tat-tagħlim sabiex l-azzjoni ssir fil-kuntest tad-diversità ta' dawk li jitghallmu u ssir għodda b'sahhitha għall-ġlieda kontra l-faqar. Għandha tippermetti kemm l-ghalliema kif ukoll dawk li jitghallmu li jhossuhom komdu mad-diversità u jarawha bhala sfida u opportunità biex jarrikkixxu l-ambjent tat-tagħlim, minflok ma tkun problema.

2.9 Hekk kif il-qgħad tal-massa beda jinfirx inholqu sitwazzjonijiet ta' faqar minghajr precedent. Il-kriżi ekonomika dinjija attwali⁽⁵⁾ hija biss il-konferma xejn pjaċevoli ta' dan. Illum il-ġurnata l-faqar ma jfissirx biss li hemm dhul mhux suffiċjenti, jista' jiehu l-forma wkoll ta' aċċess limitat jew inezistenti għall-kura tas-sahha jew l-edukazzjoni, ambjent perikoluż, il-persistenza tad-diskriminazzjoni u l-preġudizzji u l-eskluzjoni soċjali. Impjeg fih innifsu (jekk ma jkunx impjeg tajjeb) ma jharix b'mod effettiv kontra l-faqar. U l-faqar estrem huwa iktar mifrux fost in-nisa milli l-irġiel. Ir-riskju tal-faqar estrem huwa konsiderevolment oghla għan-nisa fi sbatax mill-Istati Membri tal-Unjoni Ewropea. Familji b'genitur wiehed, fejn il-kap tal-familja tkun mara, jiffaċċjaw riskju hafna ikbar li jaqgħu fil-faqar. F'dinja fejn 60 % tal-popolazzjoni jgħixu b'6 % biss tad-dhul globali, fejn 50 % jgħixu b'USD 2 kuljum u iktar minn biljun ruh jaqilghu inqas minn USD 1 kuljum, l-Ewropa ma tistax tinghalaq f'fortizza u tinjora l-kuntest li qed tgħix fih.

2.10 Il-problemi li qed jiżdienu tal-faqar urban, nies li qed jiċċaqilqu mill-kampanja għal żoni industrijali u l-migrazzjoni bil-massa huma sfida għall-politiki soċjali tar-reġjun. Skont iċ-ċifri tal-EUROSTAT għall-2009, 16 % tal-popolazzjoni Ewropea qed tgħix taht il-linja tal-faqar, fl-Ewropa, wiehed minn kull ghaxra jgħix f'dar fejn l-ebda membru tal-familja ma jahdem, tfal f'ghadd ta' Stati Membri huma iktar espsti għall-faqar milli

l-bqija tal-popolazzjoni, u huwa mahsub li 19 % (jiġifieri 19-il miljun tifel u tifla) huma fil-periklu. Huwa essenzjali li nghinu biex nohorgu miċ-ċiklu li jwassal biex daqstant minnhom biex jispicċaw jgħixu fil-faqar billi jinholoq ambjent ta' tagħlim sigur u stabbli u li jkun kapaċi jggarantixxi li dawk kollha li jitghallmu jkunu jistgħu jeżerċitaw id-drittijiet fundamentali tagħhom, jiżviluppaw il-hiliet tagħhom u jkollhom kull opportunità ta' suċċess fil-ġejjieni.

3. Kummenti generali

3.1 Il-ġlieda kontra l-faqar tagħmel parti ewlenija tal-politiki dwar l-inkluzjoni u l-impjeg tal-UE u tal-Istati Membri. Waqt li qabel kienet titqies bhala parti mill-politika tal-ghajmuna soċjali, il-ġlieda kontra l-faqar issa žviluppata fi ġlieda kontra l-eskluzjoni. M'għadhiex biss kwistjoni dwar il-protezzjoni tas-soċjetà mill-konsegwenzi tal-biża' tal-faqar, iżda li jiġu ggarantiti d-drittijiet tal-bniedem ta' dawk l-individwi milquta mill-faqar. Meta ddecidew fl-2007 li s-sena 2010 tkun is-sena għall-"Ġlieda kontra l-faqar u l-eskluzjoni soċjali", il-Parlament Ewropew u l-Kunsill stqarru li madwar 78 miljun ruh attwalment qed jgħixu mhedda bil-faqar fl-UE, u din iċ-ċifra qed tkompli tiżdienu. Miżuri li jinvolvu lill-UE u lill-Istati Membri tagħha kienu mehtieġa peress li din is-sitwazzjoni marret kontra l-valuri komuni tal-Unjoni Ewropea.

3.2 Barra minn hekk, fl-2000 l-Istati Membri tan-NU adottaw l-Għanijiet ta' Żvilupp tal-Millennju (MDG) li kellhom il-mira li b'mod partikulari jnaqqsu l-faqar estrem bin-nofs. Suppost dawn it-tmien għanijiet għandhom jintlahqu sal-2015. Madankollu, huwa rikonoxxut li fil-klima ekonomika attwali, ser ikun diffiċli hafna li niżguraw li l-għanijiet kollha jintlahqu f'dak il-perijodu ta' żmien. L-UE ddecidiet li tiddedika s-sena 2010 għall-ġlieda kontra l-faqar u l-eskluzjoni soċjali speċifikament sabiex jissahhu l-isforzi favur dawn l-għanijiet.

3.3 Il-KESE żamm ripetutament pożizzjoni armonizzata li fl-essenza tagħha tgħid li s-soċjetà tal-gharfien hija wahda mill-istrumenti essenzjali sabiex tintlahaq integrazzjoni shiha għaċ-ċittadini kollha, minflok għal minoranza privileġġjata, u b'mod speċjali bhala wiehed mill-meżzi sabiex jintlahqu l-oġettivi stipulati fis-Summit ta' Lisbona.

3.4 Dan l-aħhar il-KESE esprima l-opinjoni⁽⁶⁾ li dawk b'livell ta' edukazzjoni iktar baxx jiffaċċjaw l-ikbar riskju ta' esklużjoni. Id-dritt għall-edukazzjoni għandu jagħtihom għażliet biex itejbu l-kwalità tal-hajja tagħhom u biex ikollhom aċċess għas-suq tax-xogħol. B'mod simili, għandna nżommu f'moħħna li l-bidliet ekonomiċi, soċjali u teknoloġiċi jitolbu li jsiru aġġustament fil-kontenut edukattiv, b'mod partikulari jekk l-edukazzjoni għandha tilhaq il-htigijiet tas-suq tax-xogħol. F'dan ir-rigward, il-KESE jissuġġerixxi bidla kemm fil-kurrikulu tal-iskola kif ukoll f'dak tal-università, sabiex ikunu jistgħu jiġu kkomplementati minn programmi ta' taħriġ vokazzjonali li jiffaċilitaw id-dhul fis-suq tax-xogħol⁽⁷⁾ għal dawk li forsi jitolbu mill-iskola kmieni. Dan jista' jkun mod kif tiġi evitata l-hsara kkawżata mill-eskluzjoni soċjali, u tagħmel tajjeb għal din il-hsara.

⁽⁵⁾ Key Data on Education in Europe. (Rapport tal-2009 tal-Kummissjoni Ewropea dwar l-edukazzjoni fl-Ewropa). http://eacea.ec.europa.eu/education/eurydice/documents/key_data_series/105EN.pdf.

⁽⁶⁾ C 128 tat-18.5.2010, p. 10.

⁽⁷⁾ ĠU C 256, 27.10.2007, p. 93.

3.5 Il-KESE⁽⁸⁾ adotta wkoll opinjoni li appoġġjat il-Komunikazzjoni tal-Kummissjoni dwar "Hiliet godda għal impjiegi godda". Punt li jrid jiġi enfasizzat huwa l-appell għal "tishih tal-hiliet fil-livelli kollha [li] huwa fattur essenzjali kemm biex terġa' tiġi stimolata l-ekonomija fil-perjodu l-qasir u għall-iżvilupp fit-tul, kif ukoll sabiex jiżiedu l-produzzjoni, il-kompetittività u l-impjiegi u jiġu żgurati l-opportunitajiet indaqs u l-koeżjoni soċjali."

3.6 F'kull każ, hemm kwistjoni waħda inevitabli u din hija li jiġi definit il-prinċipju bażiku tal-edukazzjoni favur l-inkluzjoni, għaliex barra milli hi strategija, hija wkoll proċess li jitlob minna li nirrivedu mhux biss il-politiki edukattivi, iżda wkoll dawk relatati mal-impjeg, il-forniment ta' servizzi pubbliċi ta' kwalità, li tinghata attenzjoni għad-diversità ta' dawk li għandhom jiġu edukati u fejn ikunu: l-irġiel, in-nisa, it-tfal, iż-żgħażaġh u l-anzjani, il-migranti, il-qieghda, persuni li jgħixu b'diżabilità jew bl-HIV/AIDS, eċċ.). Essenzjalment, l-edukazzjoni favur l-inkluzjoni fl-aħhar mill-aħhar għandha l-intenzjoni li telimina kull forma ta' esklużjoni, kemm dik li toriġina minn attitudnijiet negattivi kif ukoll minn nuqqas ta' apprezzament tad-diversità. Tista' ssir f'għadd ta' kuntesti, formali u mhux formali, fi hdan familji jew fil-komunità, u tiżgura li l-piż ma jaqax esklużivament fuq l-iskejjel.

3.7 L-edukazzjoni mhux formali ta' spiss tkun ibbażata fuq forom u metodi ta' hidma pedagogiċi partecipattivi u mhux ġerarkici u tkun assoċjata mill-qrib u mmexxija mill-organizzazzjonijiet tas-soċjetà ċivili. Bis-saħħa tan-natura u l-approċċ minn isfel għal fuq tagħha, l-edukazzjoni mhux formali kienet għodda effiċjenti għall-għieda kontra l-faqar u l-esklużjoni soċjali. Għaldaqstant, il-KESE jenfasizza li l-edukazzjoni mhux formali jista' jkollha wkoll rwol sinifikanti fl-implimentazzjoni tal-istrategija tal-UE "Ewropa 2020".

3.8 Is-suċċess tat-tagħlim tul il-hajja jiġi rinfurzat mill-edukazzjoni mhux formali li tikkomplementa u tappoġġja l-edukazzjoni formali. Din ir-rabta tista' pereżempju, taqdi rwol importanti biex tagħmel it-tagħlim aktar attraenti għaž-żgħażaġh, u b'hekk din tiġġieled kontra l-fatt li l-istudenti jtitlqu mill-iskola qabel iż-żmien billi jiġu introdotti metodi godda, jiġu ffaċilitati t-transizzjonijiet bejn l-edukazzjoni formali u dik mhux formali u r-rikonoxximent tal-hiliet⁽⁹⁾.

3.9 L-OECD tat attenzjoni speċjali lill-edukazzjoni informali b'għadd ta' studji u pjani⁽¹⁰⁾. Għad m'hemmx ftehimiet ġenerali dwar kif, u sa liema punt, l-għarfien miksub mill-"edukazzjoni mhux formali" u inqas u inqas mill-"edukazzjoni informali" għandu jiġi rikonoxxut. Dan jesigi, fost oħrajn, ir-rikonoxximent li l-partijiet interessati l-oħra, bħall-organizzazzjonijiet tas-soċjetà ċivili, ikollhom il-kapaċità jgħallmu barra mis-sistema edukattiva formali u jstabbilixxu standards għall-evalwazzjoni tal-kompetenzi li jinkisbu b'dan il-mod. L-għarfien tal-kompetenzi u l-hiliet li huma meħtieġa żviluppa permezz ta' strategiji

dwar it-tagħlim tul il-hajja fl-Istati Membri varji. F'uħud minnhom, il-proċeduri għall-għarfien legali ta' dawn il-kompetenzi u hiliet qed jiġu studjati permezz tal-qafas nazzjonali tal-kwalifiki li diġà jeżisti, u dan ser jiffacilita l-proċess tal-aċċess għas-suq tax-xogħol. Il-KESE jahseb li huwa utli għall-UE li thares lejn dan l-aspett fil-livell tal-Istati Membri u jirrakkomanda li l-Istati Membri jaqsmu l-esperjenzi pożittivi u l-prattiki eżemplari.

3.10 Żball iehor li għandu jiġi evitat huwa li l-istrategiji tal-inkluzjoni fil-qasam tal-edukazzjoni huma disponibbli biex għall-foqra, l-immigranti u dawk li għal xi raġuni abbandunaw is-sistema tal-iskola. Jekk jiġri hekk iktar se jiġu iżolati milli inkluzi l-partecipanti. Waħda mill-alternattivi tista' tkun li l-bieb ta' dawn is-sistemi jibqa' miftuħ għal gruppi oħrajn li forsi jkollhom bżonnhom⁽¹¹⁾. Min-naħa l-oħra l-edukazzjoni mhux formali ma tihux post l-edukazzjoni formali, iżda fir-rikonoxximent tal-valur tal-għarfien li jinkiseb b'dak il-mod, tikkomplementa l-edukazzjoni formali billi l-benefiċjarji ta' dawn il-miżuri jinghataw l-għodda biex jerġghu lura fl-ambjent tal-edukazzjoni formali jekk ikunu jridu jew ikollhom bżonn.

3.11 Il-KESE huwa tal-fehma li huwa essenzjali li dawk kollha esklużi jibbenefikaw minn edukazzjoni ta' kwalità għolja li fil-biċċa l-kbira tkun pubblika⁽¹²⁾, li tagħtihom aċċess għas-suq tax-xogħol u għal impjeg diċenti u li jithallas tajjeb. Hija haġa daqstant importanti li din l-edukazzjoni tghaddi l-valuri fundamentali taċ-ċittadinanza, tal-ugwaljanza effettiva bejn is-sessi u tal-partecipazzjoni demokratika attiva. Il-KESE huwa impenjat favur l-edukazzjoni li ma tkunx biss utilitarja, li tiffoka biss fuq it-tagħlim tal-hiliet, iżda li tikkontribwixxi għall-iżvilupp personali u soċjali, tohloq individwi miftuha u kritiċi li huma kapaċi jsiru involuti b'mod attiv f'soċjetajiet iktar maturi politikament u fejn hemm dejjem iktar ugwaljanza soċjali.

3.12 L-KESE jemmen li l-promozzjoni tal-inkluzjoni fl-edukazzjoni tfisser li tiżdied il-kapaċità għal analiżi kritika. Ikun ta' għajnuna wkoll it-titjib fl-oqfsa edukattivi u soċjali tal-istudenti sabiex ikunu jistgħu jlaħqu mal-esiġenzi l-godda tas-suq tax-xogħol u tas-soċjetà. Fil-qosor, ir-rabta tal-edukazzjoni mal-inkluzjoni soċjali tfisser ukoll li tintrabat mal-għanijiet tal-iżvilupp tas-soċjetà u r-reġjuni fejn qed tinghata. B'dan il-mod, l-edukazzjoni tista' sservi wkoll bħala għodda biex il-faqar jinqered b'mod progressiv.

3.13 Ir-raġunijiet, fil-qosor, għalfejn irridu naghżlu l-edukazzjoni inkluziva huma:

— Edukattivi: l-esiġenza li s-sistema edukattiva tkun aċċessibbli għal kulhadd –"l-oġgettivi ta' edukazzjoni għal kulhadd sal-2015" – ifisser li din is-sistema trid tkun miftuha għad-diversità ta' dawk kollha li għandhom jiġu edukati.

⁽⁸⁾ C 128 tat-18.5.2010, p. 74.

⁽⁹⁾ ĠU C 151, 17.6.2008, p. 45 u ĠU C 318, 23.12.2009, p. 113.

⁽¹⁰⁾ Pereżempju "L-għarfien tat-tagħlim mhux formali u informali fil-pajjiżi tal-OECD: Idea tajba ħafna fil-periklu?". It-tagħlim tul il-hajja fl-Ewropa, Patrick Werquin, Parigi, 2008.

⁽¹¹⁾ OECD, Beyond Rhetoric: Adult learning policies and practices. Parigi, 2003 and Promoting Adult Learning, Parigi, 2005.

⁽¹²⁾ Ara l-linji gwida tal-UNESCO dwar politiki ta' inkluzjoni fl-edukazzjoni, Parigi 2009.

- Soċjali: l-edukazzjoni tista' u trid tgħin biex jinbidlu l-mentalitajiet, tgħin biex jinbnew soċjetajiet li huma hielsa mid-diskriminazzjoni u l-preġudizzju, fejn kulhadd jista' jeżerċita d-drittijiet fundamentali tiegħu.
- Ekonomiċi: l-edukazzjoni inkluziva ser tgħin biex tiżdied il-kompetittività reali ta' soċjetajiet li qed jiffaċċjaw sfidi ekonomiċi godda. Il-kompetittività msejsa fuq hiliet reali minflok fuq il-kompetizzjoni ingusta. L-inkluzjoni u l-kwalità jsahħu lil xulxin b'mod reċiproku.

4. Objettivi speċifiċi

4.1 Is-Sena Ewropea għall-Ġlieda Kontra l-Faqar għandha erba' objettivi speċifiċi:

- **l-għarfien:** l-għarfien tad-dritt tan-nies f'qagħda ta' faqar u esklużjoni soċjali biex jgħixu fid-dinjità u biex ikunu parti shiha mis-soċjetà;
- **is-sjieda:** zieda fis-sjieda pubblika tal-politiki u l-azzjonijiet tal-inkluzjoni soċjali, enfasi fuq ir-responsabbiltà ta' kulhadd fit-trattament tal-faqar u l-marginalizzazzjoni;
- **il-koeżjoni:** il-promozzjoni ta' soċjetà iktar koeżiva, billi titqajjem kuxjenza pubblika tal-benefiċċji għal kulhadd ta' soċjetà fejn il-faqar huwa eradikat u hadd ma jkun kkundannat jgħix fil-margini;
- **l-impenn:** it-tennija tal-impenn politiku qawwi tal-UE għall-ġlieda kontra l-faqar u l-eskluzjoni soċjali, u l-promozzjoni ta' dan l-impenn fil-livelli kollha tal-governanza.

4.2 Is-Sena Ewropea ser tiffoka fuq it-temi li ġejjin:

- a) il-faqar tat-tfal u t-trażmissjoni intergenerazzjonali tal-faqar;
- b) suq tax-xogħol inkluziv;

c) in-nuqqas ta' aċċess għall-edukazzjoni u t-taħriġ;

d) id-dimensjoni tas-sessi fil-faqar;

e) l-aċċess għas-servizzi bażiċi;

f) l-għelbien tad-diskriminazzjoni u l-promozzjoni tal-integrazzjoni tal-immigranti u l-inkluzjoni soċjali u fis-suq tax-xogħol ta' minoranzi etniċi;

g) l-indirizzar tal-bżonnijiet ta' nies b'diżabilità u gruppi vulnerabbli ohrajn.

4.3 B'hekk is-sena 2010 fl-Ewropa ser tipprovdi opportunità unika biex nimmobilizzaw u nissensibilizzaw pubbliku wiesa' u diversifikat hafna fil-ġlieda kontra l-faqar u biex jiġi enfasizzat ir-rwol li l-edukazzjoni tista' taqdi fit-triq lejn l-eradikazzjonital-faqar. Dan il-ghan jista' jintlaħaq biss jekk jitwassal messagġ qawwi u ċar, minflok għadd ta' messagġi mċajpra. Huwa għalhekk li l-KESE qed jipproponi li jikkoncentra l-attivitajiet tiegħu fi pjattaforma ċentrali: L-edukazzjoni favur l-inkluzjoni soċjali: għodda b'sahhitha għall-ġlieda kontra l-faqar. Lejn Ewropa minghajr esklużjoni soċjali.

4.4 Il-Gvern Spanjol huwa inkarigat mill-Presidenza tal-Unjoni Ewropea matul l-ewwel sitt xhur tal-2010. F'dawn l-aħħar snin, Spanja wriet interess partikulari fis-sugġett tal-ġlieda kontra l-faqar, l-eradikazzjoni tal-eskluzjoni soċjali u l-edukazzjoni inkluziva. Spanja hadet il-Presidenza fil-bidu tas-Sena Ewropea ddedikata għal dan is-sugġett. L-ċerimonja ta' ftuh saret f'Madrid fil-21 ta' Jannar 2010 u s-Summit Ewropew tradizzjonali, meta Spanja ser tgħaddi l-Presidenza fuq bażi ta' rotazzjoni lill-Belġju, ser jinżamm fit-tmiem ta' Ġunju. L-interess u l-impenn li wriet Spanja dwar is-sugġett tal-Edukazzjoni għal Kulhadd jidher li jipprovdu opportunità tajba biex titwettag sensjela shiha ta' attivitajiet li ser jiżguraw li din is-sena thalli l-marka tagħha fuq l-ghamla tad-deċiżjonijiet politiċi li jressquna eqreb lejn l-objettiv mixtieq li neliminaw il-faqar u l-eskluzjoni soċjali.

Brussell, 28 ta' April 2010.

Il-President
tal-Kumitat Ekonomiku u Soċjali Ewropew
Mario SEPI

APPENDIĊI

ghall-Opinjoni tal-Kumitat Ekonomiku u Soċjali Ewropew

L-emendi li ġejjin, li ġabru mill-inqas kwart tal-voti mixhuta, ġew irrifutati fid-dibattiti

Punt 1.5

"F'diversi pajjiżi, l-*edukazzjoni mhux formali* hija forma ta' edukazzjoni li ntużat fuq skala kbira u matul bosta ġenerazzjonijiet. Bis-saħħa tal-forom u l-metodi ta' *ħidma pedagogiċi partecipattivi* tagħha u tar-rabtiet mas-soċjetà ċivili, din il-forma ta' edukazzjoni ħadmet tajjeb ħafna bhala għodda għall-ġlieda kontra l-faqar u l-eskluzjoni soċjali. Għaldaqstant, il-KESE jenfasizza li l-*edukazzjoni 'mhux formali'* jista' jkollha rwol importanti ħafna fl-implimentazzjoni tal-istrateġija tal-UE għall-2020."

Riżultat tal-votazzjoni:

Voti favur: 44

Voti kontra: 61

Astensjonijiet: 14

Punt 3.7

"Fgħadd ta' pajjiżi, l-*edukazzjoni mhux formali* hija rikonoxxuta bhala forma ta' edukazzjoni li tinkludi n-nies fis-soċjetà u fil-post tax-xogħol b'mod aktar effettiv. Intużat fuq skala kbira minn min iħaddem, it-trejdjunjins u l-organizzazzjonijiet tas-soċjetà ċivili matul bosta ġenerazzjonijiet. L-*edukazzjoni mhux formali* ta' spiss tkun ibbażata fuq forom u metodi ta' *ħidma pedagogiċi partecipattivi* u mhux ġerarkiki u tkun assoċjata mill-qrib u mmexxija mill-organizzazzjonijiet tas-soċjetà ċivili. Bis-saħħa tan-natura u l-approċċ minn isfel għal fuq tagħha, l-*edukazzjoni mhux formali* kienet għodda effiċjenti għall-ġlieda kontra l-faqar u l-eskluzjoni soċjali. Għaldaqstant, il-KESE jenfasizza li l-*edukazzjoni 'mhux formali'* jista' jkollha rwol importanti ħafna fl-implimentazzjoni tal-istrateġija tal-UE għall-2020."

Riżultat tal-votazzjoni:

Voti favur: 37

Voti kontra: 73

Astensjonijiet: 10